

YAŞAMAĞIN ŞƏDDAT YOLU

İnsan istiliyi, insan hərarəti... İctimai mühitdəki soyuqluğun qənimi elə dost təbəssümü, yaxşı bir adamın isti münasibətidir. İnsan soyuqluğu tügən edəndə mühitdəki adamların ruhunda, varlığında boy atan, üzə çıxmaga can atan, çiçək-çiçək duyğular bütüşür, gücünü itirir, gözəlliyyindən məhrum olur.

Amma bir həyatsevər insanın isti münasibəti hər kəsin ruhuna sırayət edir, onun qəlbinə inam telqin edir, varlığınba güc aşılır.

Ömrün 80-ci ilini yola salıb növbəti onilliyin ilk ilini də bitirən və uğurla gələcəyə yolunu davam etdirən Şəddat Cəfərovu növbəti ad günü, yəni yanvarın on dördünü bu düşüncələrlə salamlamağım təsədüfi deyil.

Uzun illərdir onunla iş birliyimiz var.

Onu "Azərbaycan" nəşriyyatındaki ən yaxşı ənənələrin bünövrəsinə qoyan mütəxəssis kimi tanımışam. Keçdiyi yolu - ağır, məşəqqətli həyatının çətinliklərinə özünün iradəsi və əzmi ilə qalib gəlib.

Onun ən gərgin, ən kədərli anlarının da şahidi olmuşam. Ancaq görmüşəm ki, yenə özünü tox tutmağı bacarıb. Təmkini, iradəsi ilə ətrafdakı hər kəsin gözündə inam işığına çevrilib.

O, 1940-cı ildə Bakı şəhərində doğulub. Özü daha yaxşı deyir: "Bakı mənim ikinci anamdır, məni mənən böyüdüb. Bu şəhərdə təhsil almışam, qazandığım bilikləri Azərbaycan üçün xərcəlməyi özümə şərəf bilmirəm. Mən əvvəllər deyirdim: hər kəs öz işində bacarığını əsirgəməsə, vətənin mənafeyini uca tutsa, onda Qarabağı düşməndən azad etmək daha asan olar. Şükür ki, mən də bu yaşımda Qarabağın azadlığını gördüm. Qəlbimdə bir nisgil vardı. Həyat yolum elə olub ki, Şuşaya gedə bilməmişdim. Düşünürdüm ki, Şuşa sarıdan nisgilim mənimlə qalar. Amma Ali Baş Komandanın iradəsi, ordumuzun gücü ilə torpaqlarımız azad olundu. Və mən də ilk imkan yaranan kimi bu yaz Şuşaya getmək, o cümlədən Qarabağın digər şəhərlərini gəzmək, dostum Əli Rzanın doğma Cəbrayıllını, tarixin ümidi qolu Xudafərini görmək istəyindəyəm". Bəlkə də Vətən üçün ən gözəl sevdanın etirafı elə bu cümlələrin varlığına hopub.

Azərbaycanımızın ilk poliqrafçı alimi, görkəmli naşir, yazıçı-publisist, jurnalistikamızın ən mötəbət təşübkeşlərindən biri Şəddat Cəfərovun mənəbi mühitində bir günəş var. Onun istiliyi, hərarəti təkcə özü üçün deyil, ona inanan onu özüne güvənc bilən hər kəsə yetərin-cə çatacaq qədərdir. Biz səni sevdik Şəddat müəllim, biz səndən öyrəndik. İnanırıq ki, gələcək nəsillər də səni öyrənmək isteyəcək. Çünkü sənin həyatın əsil yaşam dərsliyidir. Bu dərsliyi elə belə də adlandırmaq olar: "Yaşamağın Şəddat yolu..."

Əli Rza XƏLƏFLİ

13.01.2021

